

تعارف

جیسا کہ آپ جانتے ہیں کہ انسانی حاجتیں غیر محدود ہوتی ہیں لیکن ان کی تسکین کے لیے وسائل کمیاب ہوتے ہیں۔ وسائل کی کمیابی کے سبب سبھی اشیاء اور خدمات نہیں تیار کی جاسکتیں۔ وسائل کی کمیابی کے سبب ہم وسائل کو ضائع کرنے کے متحمل نہیں ہو سکتے۔ لہذا ہر معیشت کو کچھ مسائل کا سامنا اور ان کے حل دریافت کرنے ہوتے ہیں۔

فرہنگ اصطلاحات

- وسائل کا تعین (Allocation of Resources) : مختلف استعمال میں وسائل کی تقسیم
- سرمایہ دارانہ (بازار) معیشت (Capitalist (Market) Economy) : وہ معیشت جس میں پیداوار کے سبھی ذرائع کی ملکیت اور کنٹرول نجی افراد کے ہاتھوں میں ہوتا ہے۔
- مخلوط معیشت (Mixed Economy) : وہ معیشت جس میں عوامی اور نجی سیکٹر ساتھ ساتھ موجود ہوتے ہیں۔

- متعدد احتیاجات اور وسائل کی کمیابی کے سبب جس میں کئی متبادل استعمال کا اہتمام کرنا پڑ سکتا ہے، کسی معیشت کو تین بنیادی مسائل کا سامنا کرنا پڑ سکتا ہے:
- 1- کیا اشیاء اور خدمات پیدا کی جاتی ہیں اور کتنی مقدار میں۔
- 2- اشیاء اور خدمات کو کیسے تیار کیا جانا چاہیے۔
- 3- اشیاء اور خدمات کس کے لیے تیار کی جانی چاہیے۔
- ہر سماج کو یہ چننا پڑتا ہے کہ کون سی اشیاء اور خدمات کو تیار کیا جانا ہوتا ہے۔ تاہم ترجیحات مختلف ہو سکتی ہیں۔
- تیار کی جانے والی اشیاء اور خدمات کا فیصلہ کیے جانے کے بعد ایک مسئلہ اور ہے کہ انھیں کیسے تیار کیا جانا ہے۔
- چیزوں کو بنانے کے مختلف طریقے ہیں۔ ایک طریقہ میں زیادہ محنت اور
- مشینوں کا کم استعمال ہو سکتا ہے۔ (یہ محنت پر مرکوز طریقہ ہے) اور دوسرا زیادہ مشینوں اور کم محنت کا استعمال ہے (یہ پونجی اصل پر مرکوز طریقہ ہے)۔
- یہ فیصلہ کیا جانا ہوتا ہے کہ پیدا کی گئی اشیاء اور خدمات کے ذریعہ کن حاجتوں کی تسکین کی جاتی ہے۔
- سرمایہ دارانہ معیشت میں وہ اشیاء اور خدمات تیار کی جاتی ہیں جنہیں صارفین چاہتے ہیں؛ زیادہ سے زیادہ مقدار کو فی یونٹ کم سے کم لاگت پر تیار کیا جاتا ہے اور اشیاء اور خدمات ہر اس فرد کے لیے تیار کی جاتی ہے جو انھیں خریدنے کا متحمل ہو سکتا ہے۔
- ایک منصوبہ بند معاشی نظام میں منصوبہ بندی اتھارٹی فیصلہ کرتی ہے کہ کیا تیار کیا جانا ہے، کیسے تیار کیا جانا ہے اور کس کے لیے تیار کیا جانا ہے۔

- مخلوط معاشی نظام میں نجی سیکٹر نفع کے محرک بنیاد پر تیا کی جانے والی ایشیا و خدمات کے بارے میں فیصلہ کرتا ہے اور حکومت لوگوں کی ضرورتوں اور طلب کی بنیاد پر فیصلہ کرتی ہے۔
- کسی معیشت کا یہ ایک فریضہ ہے کہ وہ یہ یقینی بنائے کہ زمین، محنت اور پونجی وسائل کا پوری طرح استعمال کیا جائے۔
- معیشت کے نمو کو یقینی بنانے کے لیے دستیاب وسائل کی بھی افزائش ہونی چاہیے۔
- صرف وسائل کی موثر افزائش کے ذریعہ کوئی سماج اعلیٰ معیار زندگی سے استفادہ کر سکتا ہے۔
- اگر وسائل کی افزائش میں ناکامی ہوتی ہے تو معیشت کم ترقی یافتہ بنی رہتی ہے۔

خود قدر شناسی کیجیے

- 1- کسی معیشت کے تین بڑے مسائل پر بحث کیجیے۔
- 2- وسائل کے تعین میں کیا بنیادی معاشی مسائل پیدا ہوتے ہیں؟
- 3- سرمایہ دارانہ معیشت میں وسائل کے تعین پر بحث کیجیے۔
- 4- کسی منصوبہ بند معاشی نظام میں وسائل کا تعین کیسے کیا جاتا ہے؟
- 5- سرمایہ دارانہ معیشت اور سوشلسٹ معیشت کے درمیان فرق کیجیے۔